

તેમજ માહ રાગ, મદ, છલ, અદેખાઈ, દેષ, અને દંભ, એ સાત
 બાલકો અભિમાનના પુત્રો છે, અને તેના પુત્ર પોત્રાદિક તો હજારો થાય
 છે, તે બધા સાધુ પુરુષોનો દુઃખ કરનારા છે, અને અસત્ય પુરુષોને
 અભિમાનના વંશજો ઘણાજ પ્રિય લાગે છે ॥ ૧૧-૧૨ ॥ સાધુ પુરુષો
 ભકતોના સુખનું મુલ ભગવદ્ધર્મ છે, અને બીજી દરેક વસ્તુનો ત્યાગ
 કરીને, તે સુખપ્રદ ધર્મ હંમેશાં આચરણ કરવા લાયક છે ॥ ૧૩ ॥
 જે ઠકાણે તે ભગવદ્ધર્મ છે, ત્યાંહાં બરાબર સ્નેહ હોય છે, અને તે
 સ્નેહ વિરહ અગ્નિથી જોડાય છે, ત્યારે તેમાં સાક્ષાત્ શ્રી હરી સ્વયં
 પધારે છે ॥ ૧૪ ॥ આ ધર્મનું મુલ જે દૈન્ય (દિનભાવ) તે ભકતોમાં
 રહેલો છે, તે દીનતા ભાવથી, દરેક પુરુષાર્થ સિદ્ધ થઈ જાય છે, અને
 હંમેશાં દુઃખને હરવાવાલા શ્રી હરી, પ્રસન્ન થાય છે ॥ ૧૫ ॥ શ્રી વલ્લભ
 પ્રભુની કૃપા મેલવનારા મનુષ્યોએ, અન્યાશ્રય ક્યારે પણ કરવો ન
 જોઈએ, અને પાપ રહીત થએલા સાધુ પુરુષો (ભકતો) નો સમાગમ
 કરવો જોઈએ ॥ ૧૬ ॥ શ્રીમદ્ ગોકુલનાથજી પ્રભુને જોડીને, બીજા
 બધાએ અન્યાશ્રયો કહેલા છે, માટે હંમેશાં ભકતજનોએ તો દરેક
 પ્રયત્નથી દરેક અન્યાશ્રયનો ત્યાગ કરવો ઉચિત છે ॥ ૧૭ ॥ જેવી રીતે
 પતિવ્રતા સ્ત્રી હંમેશાં છલ કપટનો ત્યાગ કરીનેજ, પોતાના પતિની
 ભક્તિ કરે છે, તેવી રીતે ભકતોએ, આનંદ પૂર્વક શ્રી હરીની સેવા
 કરવાની છે ॥ ૧૮ ॥ ક્રોધ, અને અભિમાન વગરના ભગવદ્ધર્મ ભકતો,
 ભગવદ્દીયોના સત સંગથીજ, આ દયાલુ પ્રભુને મેલવી શકે છે, ક્યારે
 પણ બીજા ઉપાયથી પ્રભુ પ્રાપ્ત થઈ શકેજ નહીં ॥ ૧૯ ॥ મનુષ્યો
 દરેક પ્રકારના અન્યાશ્રયનો ત્યાગ કરીને, શ્રી ગોવર્ધનનાથજી (શ્રીનાથજી)
 ની ભક્તિ કરે, ત્યારે તેહોની કૃપાથી દુઃખને હરવાવાલા શ્રી વલ્લભજીને
 મેલવી શકે છે ॥ ૨૦ ॥ ભુત, પ્રેત, ગ્રહ, પીડા શુકન, અને અપશુકન
 નીચગ્રહ, વિગેરેથી ભકતોને જો ભય થાય તો, તે અન્યાશ્રય જાણવો,
 આવી રીતે ડાહ્યા પુરુષોએ કહેલું છે ॥ ૨૧ ॥ જ્યાં માયાનો નાશ

કરનારા શ્રી વલ્લભજી હૃદયમાં બીરાજી રહ્યા છે, ત્યાંહાં વૈષ્ણવજન
 કયારે પણ અપશુકન, નિચગ્રહ, વિગેરેથી ઉત્પન્ન થએલું (થનારું)
 દુઃખ ભોગવતા નથી ॥ ૨૨ ॥ શ્રી ગિરિરાજજીના અધિધર, અને ભકતને
 હૃંમેશાં અલૌકિક સુખનું દાન કરનારા, શ્રી વલ્લભજી જ્યાંહાં બીરાજે
 છે, ત્યાંહાં દરેક પ્રકારે આનંદ થાય છે ॥ ૨૩ ॥ ત્યાં દરેક પ્રાણી
 માત્રને પ્રકાશરૂપી સુખનું દાન કરનારા, કમલોના પતિ શ્રી સૂર્યનો
 ઉદય થાય છે, તે સ્થલે લેશ માત્ર પણ અધિકાર હોય શકેજ નહીં ॥ ૨૪ ॥
 કરોડો સૂર્ય સમાન કાંતિવાલા, દરેક પુરુષાર્થની સિધ્ધિને આપનારા,
 અને તેમજ ભકતરૂપી કમલોના પતિ, એવા આ શ્રી વલ્લભજી સૂર્યની
 પેરે ઉદય પામ્યા છે ॥ ૨૫ ॥ જેવી રીતે કેસરી સિંહના શબ્દમાત્રથીજ
 મૃગ વિગેરે વનમાં પશુ, ત્રાસને પામતા થકા, દશે દિશાઓમાં
 ચાતરફ જ્યાં ત્યાંહાં દોડે છે ॥ ૨૬ ॥ તેવી રીતે મનુષ્યના મધ્યમાં
 કેસરી સિંહ રૂપે બીરાજતા, આ શ્રી વલ્લભજીના નામ માત્રથીજ
 ત્રાસ પામતી વિદ્વરૂપી મૃગલાઓની પંક્તિ, દશે દિશાઓમાં પલાયન
 થઈ જાય છે, તો પછી હે વૈષ્ણવ ! જ્યાંહાં સાક્ષાત કેસરી સિંહ સ્વરૂપે
 આ શ્રી વલ્લભજી બીરાજે છે, ત્યાં તો વિદ્વરૂપે આવેલા કિડા મૃગોની
 પંક્તિ ની રી કથા કરવી, અર્થાત જ્યાં શ્રી વલ્લભજી બીરાજે છે,
 ત્યાંહાં કેમ દિવસે પણ વિદ્વ આવતું નથી ॥ ૨૭-૨૮ ॥ હૃંમેશાં દુઃખોને
 હરનારા આ સાક્ષાત પ્રભુ, પોતેજ જ્યાં ભકતોના હૃદયમાં ભાવ સ્વરૂપે
 બીરાજે છે, તે સ્થલે પણ નિશ્ચયાત્મક દેહેક જીવોના મંગલ થાય
 છે ॥ ૨૯ ॥ આવા પ્રકારના શ્રી વલ્લભ પ્રભુના દરેક ભકતોએ, પતિ-
 વ્રતાના સુંદર ધર્મથી, સેવા કરવા યોગ્ય છે, અને શ્રી વલ્લભજી
 વિશ્વ માત્રમાં આનંદના મહાસાગર છે ॥ ૩૦ ॥ હવે વધારે તો શું
 કહેવું ? પણ દ્રઢ વિશ્વાસ રાખીને, દરેક સુખની પ્રાપ્તિ માટે
 ભકતોએ સદાએ શ્રી વલ્લભ પ્રભુની સેવા કરવાની છે ॥ ૩૧ ॥ અચારે
 તો દુષ્ટ પુરુષોનો ખંધુ ધર્મનો શત્રુ, સેવા વિગેરે સુખનો નાશ કરનારો

એવો કલ્પીયુગ વર્તિ રહ્યો છે, તેથી વૈષ્ણવોએ, સર્વ ભાવથી આ શ્રી પૂર્ણ
 પુરુષોત્તમ પ્રભુની સેવા કરવી ઇષ્ટ છે ॥ ૩૨ ॥ જોકે સત્ય પુરુષોત્તમ,
 ત્યાગ કરવા લાયક છે, તો પણ કલ્પીયુગમાં ભક્તોને માટે સાક્ષાત શ્રી વ્રજેશ
 પ્રભુ આ શ્રી વલ્લભજી, મનુષ્ય સ્વરૂપે પધાર્યા છે ॥ ૩૩ ॥ જ્યારે
 કાશ્મીર પધારતા માર્ગમાં પટ્ટી નગરમાં, શ્રી વલ્લભજી પધાર્યા, ત્યારે
 આપના સેવક ભગવાન દાસની પત્નિએ, કલ્પીયુગની પ્રશંસા કરી
 હતી કે, કલ્પીયુગના રૂપવાસો ચિદ્રૂપ, તું આવ્યો છું તેથી તને ધન્યવાદ
 છે, કારણ કે નહીં તર આ ઇશ્વર સ્વરૂપે ખીરાજેલા શ્રી વલ્લભજી, તે
 અહિંયાં શી રીતે પધારે ? અર્થાત તું ન હોત તો શ્રી વલ્લભજી અત્રે
 પધારીને અમને કૃતાર્થ ન કરત ॥ ૩૪-૩૫ ॥ કલ્પીયુગનું રાજ જોઈને,
 પોતાના ભક્તોના સુખ માટે, શ્રી પૂર્ણ પુરુષોત્તમ શ્રી વલ્લભજી, સાક્ષાત
 પોતેજ પ્રગટ થયા છે ॥ ૩૩ ॥ અને તે પ્રમાણે તે કલ્પીયુગ, ચિદ્રૂપ
 રૂપે આવીને મથુરામાં રહ્યો છે, એટલા માટે શ્રી હરી પોતે પણ
 પોતાના ભક્તોની રક્ષા કરવા સાફ, અત્રે પધારેલા છે ॥ ૩૬ ॥ આ
 કારણથી હું તો કલ્પીયુગરૂપે તે ચિદ્રૂપની, હૃષીકેશ પ્રસંશા કરીશ, કારણ કે
 કૃપા કરીને મહારે ઘેર પધારેલા શ્રી વલ્લભજી પ્રભુના મને દર્શન થયાં
 છે ॥ ૩૮ ॥ વૈષ્ણવોત્તમે કહ્યું કે, પ્રિય વૈષ્ણવ ! આવી રીતે ભગવાન
 દાસના પત્નિએ કલ્પીયુગની પ્રસંશા કરીને સાક્ષાત શ્રી વલ્લભ પ્રભુની
 સ્તુતિ કરી, અને ત્યાર પછી પ્રણામ કરીને, અપૂર્વ આનંદનો તેને
 અનુભવ કર્યો ॥ ૩૯ ॥ તેથી આ ઘેર કલ્પીયુગમાં તો દરેકનો ઉદ્ધાર
 કરનારા, વ્રજભક્તોના મનનુ હરણ કરનારા, વ્રજેશ શ્રી વલ્લભજી સર્વે
 મનુષ્યે સેવવા યોગ્ય છે ॥ ૪૦ ॥ હવે વધારે તો શું કહેવું ? હમેશાં
 અખંડ રાસના આનંદની પ્રાપ્તિ માટે, દરેક પ્રકારે વ્રજ ભક્તોનો સત્સંગ
 કરવો ॥ ૪૧ ॥ આવી રીતે શ્રી વલ્લભજી, શ્રીમદ્ ગોકુલમાં અનેક
 પ્રકારની અલૌકિક ક્રિડાઓ કરતા હતા, ત્યારે કરુણાના ભંડાર, હમેશાં
 ભગવદ્દીયોને પૂજવા લાયક, સદાનંદ અન્યુત પ્રભુના ચરણ કમલનો

આશ્રય કરનારા અને પવિત્ર મતિવાલા, વૈષ્ણવરાજ, કેમ એક રસીક, વિવેકી, અને શ્રી વલ્લભજીના ચરણ કમલનો દ્રઢ આશ્રય કરનારા વૈષ્ણવોને આ બધું પવિત્ર ચરિત્ર સમજાવીને, તેની સાથે ગોકુલમાં જ નિવાસ કરવા લાગ્યા ॥ ૪૨ ॥ રસિક ભક્તોના રાજા શિરોમણી ધૈર્ય, રસીક ભક્તોને અલૌકિક સુખનું દાન કરનારા, અને વ્રજમાં અલૌકિક રસવાલા, રાસમાં વિહાર કરનારા, તે શ્રી વલ્લભજી રસીક ભક્તજનોના હૃદય કમલમાં હૃંમેશાં ખીરાજો ॥ ૪૩ ॥ મનુષ્યની આકૃતિને ધારણ કરનારા તે શ્રી વલ્લભજી અને શ્રી પાર્વતી વહુજીને ત્યાંહાં, ઉદાર ચરિત્ર શ્રી ગોપાલજી શ્રી વિકુલરાયજી, શ્રી બલભદ્રજી, આમ ત્રણ પુત્રો પ્રગટ થયા ॥ ૪૪ ॥ અને અચ્યુત એવા શ્રી વલ્લભજીને ત્યાં, ત્રણ બેટીજીના પ્રગટ થયાં, તેમાં સહુથી મોટા અને પ્રભુની સેવામાં પરાયણ, એવાં શ્રી રેહીણીજી બેટી હતાં ॥ ૪૫ ॥ શ્રી વલ્લભજીના મોટા પુત્ર શ્રી ગોપાલજી, દરેક વૈષ્ણવોને સુખ આપવા લાગ્યા ॥ ૪૬ ॥ શ્રી વલ્લભજીના દ્વિતિય પુત્ર શ્રી વિકુલરાયજીનાં પ્રાણમતિ વહુજી, અને શ્રી ગોવર્ધનશજી પુત્ર અને ત્રણ બેટીજી પ્રગટ્યાં ॥ ૪૭ ॥ શ્રી ગોવર્ધનશજીના લક્ષ્મી વહુજી હતા, હવે વ્રજમાં ત્યાર બાદ શ્રી વલ્લભજીના વંશમાં અનેક પુત્ર પૌત્રાદિક પ્રગટ થયાં છે ॥ ૪૮ ॥ વ્રજમાં રાસની રસ પ્રાપ્તી માટે, દરેક પ્રાણી માત્રને ફક્ત આપનારી આ શ્રી વલ્લભજીની લીલા છે, તે દરેક મનુષ્યોને હૃંમેશાં સાંભળવા લાયક છે ॥ ૪૯ ॥ શ્રી વલ્લભ પ્રભુના ચરણ કમલના પરાગના સુગંધની પ્રાપ્તિ માટે, અને વિવિધ પ્રકારના રાસ મંડલમાં, રાસથી મદમાતી જે વૃજંગનાઓ, તેઓના ભાવની પ્રાપ્તિ માટે શ્રી ગોકુલ થઈ રહેલા નિત્ય રાસના સુખનું દાન કરનારા, શ્રી સજ્જન મંડન નામના અંધમાથી પ્રાપ્ત થતા રસનું, શ્રી વલ્લભજીના સેવકો હૃંમેશાં પ્રયત્ન પૂર્વક આદર કરીને પાન કરે, ॥ ૫૦ ॥ બ્રહ્મદિક દેવતાઓને પણ અગમ્ય વેદરૂપી જે કલ્પવૃક્ષ, તેના પરીપક્વ ફલમાંથી ઉત્પન્ન થયેલા માહાવના વચ્ચેથી, સારી રીતે ખતાવેલા એવા

શ્રી સજ્જન મંડન ગ્રંથ રૂપી ઉત્તમ રસનુ પાન કરે, સજ્જન પુરુષો
 આદરવાલા થઈને, આ ગ્રંથનુ હંમેશાં અવલોકન કરે ॥ ૫૧ ॥ શ્રી
 વલ્લભ (શ્રી ગોકુલેશ) પ્રભુએ, ભકતોનુ, અને ધર્મીનું રક્ષણ કર્યું છે,
 તે દુઃખોનું હરણ કરનારા પ્રભુની આ લીલા, અદ્ય બુધિવાલા
 મેં મહાવદાસે કરી છે ॥ ૫૨ ॥ તે પ્રભુએ મારા હાથમાં જેવા
 પ્રકારે આજ્ઞા (પ્રેરણા) કરી છે, તે પ્રમાણે મેં આ ગ્રંથ બનાવ્યો છે,
 તે સજ્જન પુરુષોએ હંમેશાં વાંચવાનો છે, સજ્જન પુરુષોએ આ ગ્રંથનુ
 નિત્ય પાન કરવું ॥ ૫૩ ॥ શ્રી વલ્લભજીને બ્રહ્મા, રૂદ્ર, વિષ્ણુ, ઈંદ્ર,
 પૃથ્વી, શેષનારાયણ, અને કુબેર ભંડારી, વિગેરે દેવતાઓ પણ જ્યારે
 જાણી શકતા નથી. તો હું મંદબુધિવાલો (માહાવ), શી રીતે જાણી
 શકું ॥ ૫૪ ॥ વિક્રમ સંવત ૧૬૮૭ મું વર્ષ હતું, હેમંત ઋતુ અને
 પોષ માસનો સમાગમ હતો શુકલ પક્ષ અને સત્ય પુરુષોના કલ્યાણ
 કરવાવાલી અતિ પવિત્ર અષ્ટમી તિથી હતી, ત્યારે શ્રી ગોકુલનાથજીનાં
 જ્યાંહાં નિરંતર દર્શન થઈ રહ્યાં છે તેવા શ્રી ગોકુલમાં, માહાવદાસ તરફથી
 માહા રસવાલો આ અદ્ભુત ગ્રંથ પ્રગટ થયો છે, સત્ય પુરુષોએ
 આ ગ્રંથનું પરિપૂર્ણપણે પાન કરે ॥ ૫૫ ॥ વૈષ્ણવોત્તમે કહ્યું કે હે
 પ્રિય વૈષ્ણવ ! તમો પણ નિરંતર રસિક વૈષ્ણવોની સાથે આ ગ્રંથમાંથી
 પ્રાપ્ત થયે, પ્રજના રાસની ઝાંખી કરાવનારા શ્રી વલ્લભજીની કથારૂપી
 અમૃતનું પાન કર ॥ ૫૬ ॥ વૈષ્ણવે કહ્યું કે વૈષ્ણવોમાં ઉત્તમ સ્વરૂપ
 નેષ્ટીક ભગવદી, તમારા મુખમાંથી નીકળેલા શ્રી વલ્લભ પ્રભુની કથા
 અમૃતનુ પાન કરીને, હું તો ધન્ય અને કૃત્ય કૃત્ય થઈ ગયો છું ॥ ૫૭ ॥
 નીજભકતોએ તો શ્રી વિકુલેશસ્થિરજીના પુત્ર આ શ્રી વલ્લભજીનું, ધ્યાન
 અને સેવન કરવું યોગ્ય છે, તેમજ આ શ્રી વલ્લભજીનુ શ્રવણ અને
 કિર્તન પણ કરવું જોઈએ ॥ ૫૮ ॥ તેથી ઉપર બતાવેલા ઉપાયો
 કરવાથી સજ્જન વૈષ્ણવો શી વલ્લભ પ્રભુનો સાક્ષાત્કાર કરી શકે છે,
 અન્ય ઉપાયોથી કાંઈ પણ બનવાનું નથી ॥ ૬૦ ॥

હતિ શ્રી ગોકુલવાસી માહાવદાસ વિરચિત,
સજ્જન મંડલ ગ્રંથે બાવીસમો અધ્યાય સંપૂર્ણ

સંવત ૧૬૮૭ પોષ સુદ ૮ ના રોજ પૂર્ણ કર્યો

હતિ શ્રી સજ્જન મંડલ ગ્રંથે અધ્યાય ૨૨ મો સંપૂર્ણ

અર્થાત

સજ્જન મંડલ ગ્રંથ સંપૂર્ણ

શ્રી શ્રી શ્રી શ્રી શ્રી



આ ગ્રંથ મૂળ સંસ્કૃત તથા ગુજરાતી દીકા ગોસ્વામી

વલ્લભાચાર્ય કુલાવતંશ શ્રી ચતુર્થ પિઠાધિશ્વર

શ્રી દેવકીનંદન મહારાજ (શ્રી મુરેશબાવાજી)

પાસે હસ્તલેખીત પ્રત છે.